

Sadea Kallacho Visvo Aitar (16/08/2026)

NITI ANI XANTI KHATIR BHETTOILOLO AITAR

Vixoi: “Mhoje Sovem Rigun Ravat: Bhavarth Thiraun Niti Ani Xanti Khatir Vaurat”

SURVATECHIM UTRAM:

Mogacheamno, aiz amchea Göy ani Damanvchea Mha-Dhormprantant, Niti ani Xanti Pasot Bhettoilolo Dis. Amchea bhonvtonnim nodor marlear onit, zhogddim, maramari, fottingponn, lhan-dublleanche hok’k mostivop ani yer torechem vaitt zal’lem amkam dista. Osle poristhitint ami niti-xantiche dut zaunk aicho sevadhorm amkam zagoita. Hem apovnnem jiyetoleank niti khatir zhuzunk sompem nhoi. Jezu-jivit apnnaunk ani tem jiyeunk goroz. Jezunt riglolo bhavarthi vaittacher zhuztolo ani nit haddtolo, uchambollai thonddaitolo ani xanti-somadhanam khatir vavurtolo. Jezuchea bollan niti-xantin jiyeunk he Misache Bhettent amkam Devacho adar magtanam, Göychea Dhormprantik Niti ani Xanti Pasot Vavurtolea Kendra pasot he Misache Bhettent magum-ia.

BHAVARTHEANCHEM MAGNNEM:

1. Amchea dhormik vhoaddilamni, bhiyenastanam ani kalljidarponnan niti-xanti pasot vaurunk, ani xikovnnentlean toxench jivitache dekhintlean somestanchea boreponnak vavurtole fuddari toyar korunk, Deva lagim magum-ia.
2. Amchea rajki fuddareamni, niti-sotan porjechea boreponnam pasot vaurunk, dusmankai, vegllochar pois dovrunk xantichem vatavoronn desant jiyeunk, tanche pasot Deva lagim magum-ia.
3. Niti-xanti pasot vavurtolea dor eka Kristi bhavartheak bori bholaiki, deivik boll ani kurpa favo zaum mhonn, Deva lagim magum-ia.
4. Zhogddim, zhuzam, maramari oslem vatavoronn sonvsarbhor vaddot veta, desam modem somjikai, ek dusreachem boreponn ani monis-jivitacho obhiman rakhunk ani samballunk, ani prithver xanti ximpddaunk, Deva lagim magum-ia.
5. Aichea Misachi mandavoll kortat _____.
Niti-sotan jiyeunk ani cholunk, tankam, Bapachi kurpa magum-ia.

DHINVASNNI:

Mogalla Jezu, Tuka amchea kallzant gheun ami dadhoxi zaleanv. Amchim kallzam Tujea mogan bhor. Ami vetanv thaim, amcheam utram ani kornea vorvim, xanti vistarunk ani niti khatir vaurunk, Tunch amkam boll di. Besanv ghal dor eka ghorabeacher, somudaiecher ani amchea desacher. Tuji xanti dor eka kallzant rig ghevum ani Tujea nitichea panvllanim sodanch cholunk, amkam favo kor. Amen.